

14 ta' Diċembru, 1957

Imħallef:—

Onor. Dr W. Harding, K.M., B.Litt., LL.D.

Paolo Psaila *versus* Grazia Psaila et.

Lokazzjoni — Dritt tal-Preferenza — Valur — Kompetenza

F'kawża fejn jiġi dedott id-dritt tal-preferenza fl-okkażjoni ta' lokazzjoni li tkaan saret lil hadd iehor, il-valur tal-kawża, għall-fini tal-kompetenza, għandu jiġi stabbilit bħal fil-każ ta' domanda għal iżgumbra-

ment; għax ebda differenza ma hemm, għall-fini tad-determinazzjoni tal-valur, bejn każ ta' żgumbrament u l-każ fejn l-eżercenti tad-dritt tal-preferenza jtillob li l-kirja tiġi annullata biex jassumiha hu min-ħabba li hu exercita d-dritt tal-preferenza.

U allura, sabiex jiġi deciz liema Qorti hija kompetenti "ratione valoris", għandu jiġi meħud in konsiderazzjoni l-valur tal-lokazzjoni l-għdida li l-attur ikun irid li tiġi annullata; għax id-dritt tal-preferenza huwa suxxettibbli ta' estimazzjoni pekunjarja bħal ma jsir fil-każ ta' talba għal żgumbrament.

Il-Qorti; — Rat it-talba tal-attur quddiem il-Qorti Civili tal-Magistrati ta' Malta għall-kundanna tal-konvenut Rocco Mifsud biex jiżgombra, fi żmien qasir u perentorju, mill-kamra 42 Paris Street, Żebbuġ, li huwa kera minn għand il-konvenuta Grazia Psaila, u għall-kundanna ta' din il-konvenuta biex tikkonsenja lill-attur, fi żmien qasir u perentorju, iċ-ċwieviet tal-istess kamra; u dan stante d-dritt tal-attur li jiġi preferit fil-lokazzjoni tal-istess kamra, skond l-art. 1683 (b) tal-Kodiċi Civili, li l-konvenuta Grazia Psaila kriet bil-kundizzjonijiet li jirriżultaw waqt il-kawża. Bl-ispejjeż, kompriżi dawk tal-ittra ufficjali tal-ewwel ta' Lulju 1957;

Rat l-eċċezzjoni tal-konvenuti, li qalu li din il-Qorti mhijiex kompetenti "ratione valoris", peress li d-dritt tal-preferenza eżerċitat mill-attur huwa ta' valur indeterminat;

Rat il-verbal tad-9 ta' Awissu, 1957, li bih il-partijiet iddikjaraw li jaqblu li l-kamra mikrija lill-konvenut Rocco Mifsud għandha valur lokatizju ta' anqas minn £10, u li din il-lokazzjoni saret verbalment bis-£6 fis-sena bla ebda fissazzjoni ta' żmien;

Rat is-sentenza ta' dik il-Qorti tat-30 ta' Awissu 1957, li biha ddecidiet billi rrespingiet l-eċċezzjoni tal-inkompetenza "ratione valoris", sollevata mill-konvenuti u ordnat

li l-ispejjeż jibqgħu riżervati għas-sentenza finali; wara li kkunsidrat;

Illi, skond l-art. 1683 (b) tal-Kodiċi Ċivili, għandu dritt ta' preferenza, fil-kiri ta' immobili, il-possessur jew detentur tal-parti ta' fuq ta' bini, għall-kiri l-gdid tal-parti ta' taħt ta' dak il-bini, sew jekk din il-parti ta' taħt tkun ta' sid il-kera tal-parti ta' fuq jew tkun ta' hadd ieħor, u sew jekk ikollha bieb għat-triq sew jekk ma jkollhiex. Il-fondament ta' dan id-dritt huwa, kif qalet is-sentenza mogħtija fit-13 ta' Diċembru, 1952, mill-Prim'Awla Ċivili fil-kawża fl-ismi-jiet "Dr Giorgio Degiorgio vs A.I.Ĉ. Gustavo Vincenti et." (Vol. XXXVII-I-110), l-interess ta' min jokkupa l-parti superjuri li jestendi l-kumditajiet tiegħu, u li, għall-bżonn, jehles mis-soġġezzjoni ta' min jokkupa l-parti inferjuri;

Illi dan id-ċ-ritt tal-preferenza huwa speċjali għall-Liġi Maltija, u ġie introdott mill-Kodiċi De Rohan; u billi huwa għal kollox skonoxxut mill-Kodiċi Taljan u Franciż, id-dottrina u l-ġurisprudenza estera ma kellhom qatt okkażjoni jokkupaw ruħhom minnu. Inltre, mir-riċerki li għamlet il-Qorti, kif presjeduta, ma jirriżultax li l-punt rilevat mid-difensur tal-konvenuti qatt ġie studjat u riżolut mill-Qrati lokali;

Illi l-iskop li jrid jirraġġunġi minn jeżerċita dan id-dritt huwa li jxolji l-lokazzjoni kuntrattata ma' hadd ieħor, u fl-istess hin huwa nnfsu jassumi dik il-lokazzjoni bil-komdizzjonijiet ġa stipulati. Dan juri li l-azzjoni hekk intentata hija diretta biex tannulla l-kirja l-gdida, in kwantu magħmula ma' hadd ieħor, u, biex jingħad hekk, terġa' tohloqha bil-pattijiet preċedement mifthema, bl-unika differenza tal-kambjament tal-persuna tal-inkwilin; ċjoè, dan ma jkunx aktar it-terza persuna, iżda l-possessur jew id-detentur tal-parti superjuri tal-fond;

Illi, kwindi, l-eżerċizzju tad-dritt tal-preferenza huwa l-mezz akkordat mil-liġi biex, meta jirrikorru l-estremi l-

ohra, wiehed ikun jista' jelimina l-ostakolu tal-kirja l-gdida ga misfehma, u minflok huwa jigi rikonoxxut bhala l-konduttur il-gdid. Fi kliem iehor, l-obbigazzjoni li l-attur ikollu l-hsieb u l-interess li jattakka f'azzjonijiet simili hija l-lokazzjoni intervenuta ma terzi, u ghalhekk, ghall-finijiet tal-kompetenza "ratione valoris", wiehed ghandu jikkursidra l-valur ta' l-istess lokazzjoni, u dan skond ir-regoli preskritti mil-ligi;

Illi fis-sentenza "Pace Balzan vs. Pace", tat-12 ta' Mejju 1911 (App. Vol. XXI-f-317-318), jinghad li d-dritt tal-preferenza "non potrebbe essere considerato assolutamente, ma sempre in relazione e dipendentemente dalla nuova locazione";

Illi l-art. 748 tal-Kodici ta' Organizzazzjoni u Procedura Civili (Kap. 15), jiddisponi li, meta l-valur huwa incert jew indeterminabbli, il-kawza ma tkunx ta' kompetenza tal-Qorti tal-Magistrati; u fi-inciz (2) (a) jghid li l-kawza li fihom il-valur ma jirrizultax mit-talba ta' l-attur, jew mill-modi ndikati fl-artikoli ta' wara, ghandhom valur mhux determinat. L-art. 749 jghid li l-valur ta' l-oggett huwa determinat fit-talba meta (a) tkun mit-talba somma determinata, (b) meta jkun mitlub oggett li l-prezz tiegħu ikun determinat fit-titolu li jkun bazi ta' l-azzjoni, jew fi kwalunkwe skrittura ohra obligatorja bejn il-partijiet, jew permezz ta' opinjoni komuni, jew bil-prezz korrenti;

Illi, kieku l-legislatur illimita ruhu ghal dawn id-disposizzjonijiet biss, kien ikun impossibbli li fuq in-normi tagħhom jigi stabbilit il-valur ta' l-azzjoni prezenti, li kienet per konsegwenza teccedi l-kompetenza ta' Qorti ta' kompetenza limitata. Imma fil-ligi hemm dettati kriterji ohra fl-art. 756, 757 u 758 tal-Kap. 15;

Illi din il-kawza hija bazata fuq id-dritt tal-preferenza, li, meta jigi ezercitat, ghandu bhala effett ix-xolliment tal-

lokazzjoni, il-ligi, fl-art. 756 (a) tal-Kap. 15, tiddefinixxi kif għandu jiġi determinat il-valur f'kawzi dwar l-eżistenza jew validità ta' kuntratt ta' kiri; u tiddisponi li dan il-valur għandu jiġi stabbilit billi jingħadd il-kera taz-żmien kollu li għalich il-kuntratt għandu jibqa' jsehh, meta l-kiri jkun sar għal żmien determinat, jew, meta l-kiri ma jkunx sar għal żmien determinat, mis-somma tal-kera ta' kull rata. Kif fuq intqat, l-attur bil-preżenti azzjoni jippretendi li l-kirja, għal dak li jirrigwarda l-hu, mhix valida, u jrid jannullaha bi-eżerċizzju tal-jedd tal-preferenza;

Fl-i għe deoiz li f'kawzi ta' zgumbrament, għalkemm it-talba jkollha għala kawżali li l-konvenut qiegħed mingħajr titolu, ladarba dan ikun kontestat mill-istess konvenut li jeccepixxi li għandu titolu, allura l-Qorti għandha bilfors tara l-valur lokatizju tal-post; u jekk ma jirrizultax mill-atti, tinnomina perit għall-fissazzjoni ta' l-istess valur (App. "Vella vs. Gauci", 15.12.1947, Vol. XXXIII-I-209-212). Din is-sentenza affermat ukoll li f'kawzi ta' zgumbrament għal xi raġuni ekonomika mill-ligi, imma mhux espressament imsemmija fid-disposizzjonijiet proċedurali, il-valur lokatizju jiġi determinat miż-żmien li jkun għad irid jgħaddi għall-kompiment taz-żmien tal-lokazzjoni. Fil-każ preżenti, il-lokazzjoni favur il-konvenut Rocco Mifsud saret bis-£6 fis-sena, u ma saret ebda konvenzjoni rigward it-terminu tal-kirja. Lebda differenza ġuridika ma hemm, għall-fini tad-determinazzjoni tal-valur u għalbiex jiġi stabbilit il-valur lokatizju, bejn każ ta' zgumbrament u l-każ fejn l-attur jidlob li l-kirja jiġi annullata minhabba li jkun għe eżerċitat id-dritt tal-preferenza;

Il-premess juri li għandu jiġi meħud in konsiderazzjoni, sabiex f'din il-kawża jiġi deoiz jekk il-Qorti hijiex kompetenti jew le, il-valur tal-lokazzjoni l-gdida li, kif ga rilevat, huwa ta' anqas minn £10, u oġoè fl-ambitu tal-kompetenza ta' din il-Qorti;

Illi, jekk dawn ir-regoli ġew hekk applikati f'każi fejn ma kienx hemm lokazzjoni, aktar u aktar huma applikabbli meta, bħal fil-vertenza attwali, l-azzjoni attriċi għandha bħala presuppost tagħha kuntratt ta' lokazzjoni veru u proprju (ara App. Inf. "Sammut utrinque", 27.8.1947. Vol. XXXIII-I-786);

Illi huwa prinċipju, f'materja proċedurali, li l-kompetenza minnha bba l-valur hija regolata u radikata mid-domanda — "il valore della causa è il valore dell'oggetto in lite". L-oġġett in kontestazzjoni hija l-lokazzjoni magħmula lill-konvenut Rocco Mifsud; u peress li din saret bis-£6 fis-sena, bla ebda żmien determinat, jiġi li l-valur ta' l-istess lokazzjoni huwa faċilment aċcertabbli, skond id-dispost espress tal-liġi (art. 756 Kap. 15), bħala li jidhol fil-kompetenza ta' din il-Qorti;

Rat in-nota tal-konvenuti Grazia Psaila u Rocco Mifsud, li biha appellaw mid-deċiżjoni fuq imsemmija, u ċ-ċitazzjoni tagħhom, li biha talbu li tiġi revokata, u li jiġi deċiż li l-Qorti Ċivili tal-Maġistrati mhix kompetenti; bl-ispejjeż;

Omissis:

Ikkunsidrat;

Kwistjoni li timplika l-istess prinċipju dibattut f'din il-kawża kienet giet sollevata fil-kawża (Ċitaz. 765 tal-1932) fl-ismijiet "Conte Dr. Federico Caruana Gatto vs. Dr. Roberto Naudi ne.", meta kien gie mitlub, f'dik il-kawża, il-permess li jsir appell lill-Privy Council. Si trattava appuntu tad-dritt ta' preferenza fil-lokazzjoni, u l-pont kien dwar id-determinazzjoni tal-valur tiegħu. L-atturi f'dik il-kawża kienu sostnew, kif jidher minn noti tagħhom fil-proċess korredati biċ-ċitazzjoni ta' diversi awtoritajiet, li l-valur tad-dritt ta' preferenza fil-lokazzjoni ma

hux sugġettiv ta' estimazzjoni pekunarja u hu ta' valur indeterminat. Hekk ukoll qeghdin isostnu f'din il-kawża l-konvenuti appellanti. Din il-Qorti, fil-Gurisdizzjoni Tagħha Superjuri, sedenti l-Aġent President Dr. Francesco Buhagiar u l-Imħallfin Prof. Edgar Ganado u Dr Roberto Ganado, bid-deċiżjoni ta' tagħhom tat-23 ta' Gunju 1933 (li hi inedita), ma laqgħetx dik it-teżi, u waslet għall-konkluzjoni li d-dritt ta' preferenza hu suxxettiv ta' estimazzjoni pekunarja fil-mod stess li gie f'din il-kawża ritenut mill-Qorti ta' l-Ewwel Grad. B'dan il-kriterju, il-kawża hi ta' kompetenza inferjuri;

Għalhekk, konformement għad-deċiżjoni fis-sentenza citata u b'adozzjoni tal-motivi tas-sentenza appellata;

Din il-Qorti tiddeċidi;

Billi tirrespingi l-appell u tikkonferma s-sentenza appellata; bl-ispejjeż ta' din l-istanza kontra l-konvenuti appellanti. Dwar l-ispejjeż ta' l-ewwel istanza ma jistax jiġi dispost, għax dawn ġew mill-Ewwel Qorti riżervati.
